



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ០១ គ.ស.ប

គោលនយោបាយ

«ភូមិ-ឃុំ-សង្កាត់មានសុវត្ថិភាព»

សន្តិភាព ស្ថិរភាពនយោបាយ សន្តិសុខ សណ្តាប់ធ្នាប់សាធារណៈ ជាកត្តាគន្លឹះដែលផ្តល់ភាពអនុគ្រោះដល់ដំណើរការនៃការអភិវឌ្ឍសេដ្ឋកិច្ច សង្គមកិច្ច និងវិស័យផ្សេងៗទៀត មានការរីកចម្រើនស្របតាមកម្មវិធីនយោបាយ និងយុទ្ធសាស្ត្រចតុកោណគ្រប់ដំណាក់កាលរបស់រាជរដ្ឋាភិបាលកម្ពុជា។ ទោះបីយើងមានសន្តិភាព ស្ថិរភាពយ៉ាងរឹងមាំ ប៉ុន្តែសន្តិសុខ សណ្តាប់ធ្នាប់សាធារណៈ បញ្ហាសុខុមាលភាពរបស់ប្រជាពលរដ្ឋ និងការផ្តល់សេវាចាំបាច់នានា នៅតែជាបញ្ហាអាទិភាពដែលត្រូវយកចិត្តទុកដាក់ជាប្រចាំ ដើម្បីធានាឱ្យជនគ្រប់រូប និងសង្គមទាំងមូល មានសុវត្ថិភាពយ៉ាងល្អប្រសើរ ជីវភាពរុងរឿង និងសុខដុមរមនា។

ឆ្លងកាត់បទពិសោធន៍អស់រយៈពេល១០ឆ្នាំ ក្រសួងមហាផ្ទៃដោយមានការគាំទ្រ និងចូលរួមពីក្រសួង ស្ថាប័ន រដ្ឋបាលថ្នាក់ក្រោមជាតិ ក្រុមការងាររបស់រាជរដ្ឋាភិបាលចុះមូលដ្ឋាន និងអ្នកពាក់ព័ន្ធ បានចាត់តាំងអនុវត្តប្រកបដោយជោគជ័យ និងបានធ្វើការកែលម្អផែនការណែនាំស្តីពីការចាត់តាំងអនុវត្តគោលនយោបាយ «ភូមិ-ឃុំមានសុវត្ថិភាព» ជាបន្តបន្ទាប់ ឱ្យស្របតាមបរិបទនៃការអភិវឌ្ឍរីកចម្រើនរបស់សង្គមជាតិ។

ដើម្បីឆ្លើយតបទៅនឹងស្ថានភាពបច្ចុប្បន្ន និងកៀរគរឱ្យមានការចូលរួមគាំទ្រកាន់តែច្រើនថែមទៀត រាជរដ្ឋាភិបាលសម្រេចកែលម្អលក្ខណសម្បត្តិនៃគោលនយោបាយ «ភូមិ-ឃុំ-សង្កាត់មានសុវត្ថិភាព» ព្រមទាំងលើកកម្រិតគោលនយោបាយនេះជាបន្តបន្ទាប់ ដែលមានគោលបំណង និងសំណូមពរ ដូចខាងក្រោម៖

១. បន្តកសាង និងពង្រឹងសន្តិសុខ សណ្តាប់ធ្នាប់សង្គម លើកកម្ពស់អនាម័យ បរិស្ថាន សុខុមាលភាពប្រជាពលរដ្ឋ និងកាត់បន្ថយគ្រោះថ្នាក់ដែលបណ្តាលមកពីគ្រោះមហន្តរាយ និងជំងឺឆ្លងរាតត្បាតនៅគ្រប់កាលៈទេសៈ ព្រមទាំងលើកទឹកចិត្តឱ្យមានការដោះស្រាយវិវាទនៅមូលដ្ឋានក្រៅប្រព័ន្ធតុលាការ ដើម្បីបង្កភាពអនុគ្រោះដល់ដំណើរការអភិវឌ្ឍន៍សេដ្ឋកិច្ច សង្គមកិច្ចនៅមូលដ្ឋាន និងឈានទៅបង្កើនល្បឿននៃការកាត់បន្ថយភាពក្រីក្រ។
២. កសាងបានជាកម្លាំងសរុប វិធានការសរុប និងមធ្យោបាយសរុប ក្នុងការអនុវត្តគោលនយោបាយ «ភូមិ-ឃុំ-សង្កាត់មានសុវត្ថិភាព» ដោយបំផុសឱ្យមានកិច្ចសហការចូលរួមជាមួយសមត្ថកិច្ច ពីវិស័យសាធារណៈ វិស័យឯកជន អ្នកពាក់ព័ន្ធនានា និងប្រជាពលរដ្ឋនៅទូទាំងប្រទេស។

I. លក្ខណសម្បត្តិរបស់ - ភូមិ-ឃុំ-សង្កាត់មានសុវត្ថិភាព -

- ១. ផ្តល់សេវាសាធារណៈ ជាពិសេសសេវារដ្ឋបាលប្រកបដោយគុណភាព គម្លាតភាព និងទទួលបានជំនឿទុកចិត្ត។
- ២. គ្មានបទល្មើស លួច ឆក់ ឬន់ គ្រឿងញៀន ល្បែងស៊ីសង្វេសច្បាប់ និងបទល្មើស គ្រប់ប្រភេទ។
- ៣. មានសណ្តាប់ធ្នាប់សាធារណៈល្អ ជាពិសេសគ្មានគ្រោះថ្នាក់ចរាចរណ៍។
- ៤. គ្មានអំពើអនាចារ គ្មានការដួញដូរមនុស្ស ពិសេសស្ត្រីនិងកុមារ គ្មានអំពើហិង្សា ក្នុងគ្រួសារ និងគ្មានរក្សាទុកដីធ្លី។
- ៥. ដោះស្រាយវិវាទលើកម្រិតដ្ឋានក្រៅប្រព័ន្ធតុលាការប្រកបដោយគុណភាព និង ប្រសិទ្ធភាព។
- ៦. មានអនាម័យ មានសេវាសាធារណៈល្អ និងមានបរិស្ថានល្អ។
- ៧. ឆ្លើយតបបានទាន់ពេលវេលាចំពោះគ្រោះមហន្តរាយនិងរាល់ជំងឺឆ្លងរាងកាយ ការសហការប្រកបដោយប្រសិទ្ធភាព ។

II. វិធានការជាមូលដ្ឋាន

លក្ខណសម្បត្តិទាំង០៧យ៉ាង នៃគោលនយោបាយ - ភូមិ-ឃុំ-សង្កាត់មានសុវត្ថិភាព - ត្រូវបានចាត់តាំងអនុវត្តតាមវិធានការជាមូលដ្ឋានដូចខាងក្រោម៖

១. ផ្តល់សេវាសាធារណៈ ជាពិសេសសេវារដ្ឋបាលប្រកបដោយគុណភាព គម្លាតភាព និងទទួលបានជំនឿទុកចិត្ត៖

ចាត់វិធានការឱ្យបានហ្មត់ចត់ និងទាន់ពេលវេលាក្នុងការលើកកម្ពស់ការផ្តល់សេវារដ្ឋបាល សេវាសាធារណៈ និងការអភិវឌ្ឍមូលដ្ឋាននានានៅគ្រប់វិស័យ នៅគ្រប់លំដាប់ថ្នាក់រដ្ឋបាល ដើម្បីឆ្លើយតបទៅនឹងតម្រូវការរបស់ប្រជាពលរដ្ឋកាន់តែប្រសើរឡើង ទាំងផ្នែកបរិមាណ គុណភាព ប្រសិទ្ធភាព គម្លាតភាព ពេលក៏ជំរុញឱ្យការផ្តល់សេវា និងកិច្ចអន្តរាគមន៍នានាកាន់តែកៀកក៏តនឹងប្រជាពលរដ្ឋ សំដៅបង្កើនការជឿទុកចិត្តពីប្រជាពលរដ្ឋកាន់តែច្រើនឡើង។

២. គ្មានបទល្មើស លួច ឆក់ ឬន់ គ្រឿងញៀន ល្បែងស៊ីសង្វេសច្បាប់ និងបទល្មើស គ្រប់ប្រភេទ៖

- ត្រូវចាត់វិធានការយ៉ាងម៉ឺងម៉ាត់ក្នុងការបង្ការ ទប់ស្កាត់ និងបង្ក្រាបបទល្មើសគ្រប់ប្រភេទ និងយកចិត្តទុកដាក់លើការងារផ្សព្វផ្សាយអប់រំអំពីច្បាប់ពាក់ព័ន្ធ និងផលប៉ះពាល់នានាដែលបណ្តាលមកពីបទល្មើសគ្រប់ប្រភេទ ជាពិសេសអំពើ លួច ឆក់ ឬន់ ចាប់ជំរិតយកប្រាក់ ការប្រើប្រាស់អាវុធខុសច្បាប់ និងល្បែង

ស៊ីសងខុសច្បាប់ ព្រមទាំងបទល្មើសធនធានធម្មជាតិ និងបរិស្ថាន ដែលតែងតែកើតមានឡើងនៅតាមភូមិ ឃុំ សង្កាត់។

- ត្រូវចាត់វិធានការក្នុងការបង្ការ ទប់ស្កាត់ឱ្យបានជាអតិបរមានូវការចោទ ការចែកចាយ ការជួញដូរ និងការប្រើប្រាស់គ្រឿងញៀនខុសច្បាប់ ព្រមទាំងខិតខំលុបបំបាត់ការដាំដុះ ការរក្សាទុក ការលួចកែច្នៃសារធាតុ ញៀនគ្រប់ប្រភេទតាមគ្រប់រូបភាពនៅតាមភូមិ ឃុំ សង្កាត់។

- ត្រូវជំរុញបំផុសចលនាអប់រំមហាជនដើម្បីចូលរួមបង្ការ ទប់ស្កាត់បទល្មើសគ្រឿងញៀនគ្រប់ប្រភេទ ជាពិសេសអនុវត្តឱ្យបានទូលំទូលាយនូវខ្លឹមសារទិសស្លោក "បីកុំ-មួយរាយការណ៍" ៖

❖ **បីកុំ ៖**

- **កុំពាងកំដៅ** ៖ កុំជួញដូរ កុំចែកចាយ កុំធ្វើខ្នងបង្អែក កុំយុបយិតនិងកុំប្រើប្រាស់គ្រឿងញៀន។
- **កុំអន្តរាមធន** ៖ កុំរារាំងការអនុវត្តច្បាប់ចំពោះឧក្រិដ្ឋជនគ្រឿងញៀន ទោះបីជាក្រុមគ្រួសារ សាច់ញាតិ ឬមិត្តភក្តិដោយ។
- **កុំលើកលែង** ៖ កុំបន្ទុះបន្ថយការអនុវត្តច្បាប់ចំពោះឧក្រិដ្ឋជនគ្រឿងញៀន ។ សមត្ថកិច្ច ពាក់ព័ន្ធទាំងអស់ត្រូវអនុវត្តច្បាប់ដោយម៉ឺងម៉ាត់ និងស្មោះត្រង់វិជ្ជាជីវៈរបស់ខ្លួន ហើយជនគ្រប់រូបត្រូវគោរព និងអនុវត្តច្បាប់។

❖ **មួយរាយការណ៍** ៖ ត្រូវរាយការណ៍ ផ្តល់ព័ត៌មានដល់សមត្ថកិច្ចអំពីមុខសញ្ញាជួញដូរ ចែកចាយ ប្រើប្រាស់ ទីតាំងកែច្នៃ ផលិត និងទីតាំងស្តុកទុកគ្រឿងញៀន។

- ត្រូវសហការជាមួយអង្គការជំនាញពាក់ព័ន្ធ និងអាជ្ញាធរមូលដ្ឋានគ្រប់ថ្នាក់ អនុវត្តតាមច្បាប់ស្តីពីការត្រួតពិនិត្យគ្រឿងញៀន យុទ្ធសាស្ត្រទាំង០៥ នៃផែនការជាតិស្តីពីការត្រួតពិនិត្យគ្រឿងញៀន បទបញ្ជាសារាចរណែនាំ និងផែនការយុទ្ធនាការក្នុងការប្រយុទ្ធប្រឆាំងគ្រឿងញៀនខុសច្បាប់របស់រាជរដ្ឋាភិបាលតាមគ្រប់ដំណាក់កាល។

- ត្រូវជំរុញឱ្យមានការបំផុសចលនាចូលរួមសហការ គាំទ្រពីវិស័យសាធារណៈ វិស័យឯកជន អ្នកពាក់ព័ន្ធនានា និងប្រជាពលរដ្ឋនៅទូទាំងប្រទេស ក្នុងការបង្ការ ទប់ស្កាត់ និងបង្ក្រាបបទល្មើសគ្រប់ប្រភេទ។

៣. វាចាសណ្តាប់ធ្នាប់សាធារណៈល្អ ជាពិសេសគ្មានគ្រោះថ្នាក់ចរាចរណ៍

- ជំរុញការរឹតបន្តឹងការអនុវត្តច្បាប់ស្តីពីចរាចរណ៍ផ្លូវគោក និងលិខិតបទដ្ឋាននានា ដើម្បីកាត់បន្ថយឱ្យបានជាអតិបរមា នូវហេតុការណ៍គ្រោះថ្នាក់ចរាចរណ៍ រួមទាំងអ្នកស្លាប់ និងរបួស ដោយត្រូវចាត់តាំងអនុវត្តឱ្យបានម៉ឺងម៉ាត់ តាមផែនការយុទ្ធនាការរបស់គណៈកម្មាធិការជាតិសុវត្ថិភាពចរាចរណ៍ផ្លូវគោក និងផែនការសកម្មភាពរបស់អនុគណៈកម្មការទី២ នៃគណៈកម្មាធិការជាតិសុវត្ថិភាពចរាចរណ៍ផ្លូវគោក។

- ត្រូវយកចិត្តទុកដាក់ក្នុងការរៀបចំសណ្តាប់ធ្នាប់សាធារណៈ នៅទីប្រជុំជន តំបន់ផ្សារ នៅលើដងផ្លូវ និងតាមចិញ្ចឹមផ្លូវ ដើម្បីសម្រួលដល់ការធ្វើដំណើរទៅមករបស់អ្នកប្រើប្រាស់ផ្លូវ និងជាពិសេសរួមចំណែកដល់ការកាត់បន្ថយគ្រោះថ្នាក់ចរាចរណ៍ផ្លូវគោក ដែលបណ្តាលមកពីគ្មានសណ្តាប់ធ្នាប់សាធារណៈ។

៤. គ្មានអំពើអនាចារ គ្មានការជួញដូរមនុស្ស ពិសេសស្ត្រីនិងកុមារ គ្មានអំពើហិង្សា ក្នុងគ្រួសារ និងគ្មានក្មេងទំនើង៖

- ចាត់វិធានការឱ្យបានជាអតិបរមាដើម្បីបង្ការ ទប់ស្កាត់ និងបង្ក្រាបរាល់អំពើអនាចារ អំពើរំលោភ សេពសន្ថវៈ ការជួញដូរមនុស្ស ជាពិសេសស្ត្រីនិងកុមារ អំពើហិង្សាក្នុងគ្រួសារដើម្បីការពារសន្តិសុខ សុវត្ថិភាព ជូនប្រជាពលរដ្ឋឱ្យរួចផុតពីការជួញដូរ អំពើរត់ពន្ធ ការធ្វើអាជីវកម្មលើកម្លាំងពលកម្ម ការធ្វើអាជីវកម្ម ផ្លូវភេទ និងអំពើហិង្សាក្នុងគ្រួសារ ដោយអនុវត្តឱ្យបានហ្មត់ចត់តាមច្បាប់ និងផែនការយុទ្ធសាស្ត្រជាតិ របស់ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ព្រមទាំងលិខិតបទដ្ឋានភតិយុត្ត និងគោលការណ៍ណែនាំនានារបស់រាជរដ្ឋាភិបាល និងក្រសួង ស្ថាប័នមានសមត្ថកិច្ចពាក់ព័ន្ធ។

- ត្រូវចាត់វិធានការទប់ស្កាត់ និងបង្ក្រាបសកម្មភាពក្នុងទំនើងឱ្យបានទាន់ពេលវេលា និងមានប្រសិទ្ធភាព ដើម្បីធានារក្សាបរិយាកាសសន្តិសុខ សុវត្ថិភាព ភូមិ ឃុំ សង្កាត់ល្អប្រសើរ ដោយអនុវត្តឱ្យបានម៉ឺងម៉ាត់ និងជាប្រចាំ តាមស្មារតីនៃសភាពរំលោភរបស់រាជរដ្ឋាភិបាល សេចក្តីណែនាំរបស់ក្រសួងមហាផ្ទៃ និងផែនការ សកម្មភាពរបស់អគ្គស្នងការដ្ឋាននគរបាលជាតិ ពាក់ព័ន្ធដល់វិធានការក្នុងការទប់ស្កាត់ និងបង្ក្រាបសកម្មភាពក្នុងទំនើង។

៥. ដោះស្រាយវិវាទនៃវត្តមានក្រៅប្រព័ន្ធតុលាការប្រកបដោយគុណភាព និងប្រសិទ្ធភាព ៖

- ពង្រឹងការិយាល័យនីតិកម្មនិងសម្រុះសម្រួលវិវាទនៅមូលដ្ឋាន នៅថ្នាក់ក្រុង ស្រុក ខណ្ឌ ព្រមទាំងពង្រឹងសមត្ថភាព និងបច្ចេកទេសដល់រដ្ឋបាលឃុំ សង្កាត់ សំដៅលើកកម្ពស់ការដោះស្រាយវិវាទក្រៅប្រព័ន្ធតុលាការតាមយន្តការផ្សេងៗ ឬសម្របសម្រួលដែលកំណត់ដោយក្រសួងយុត្តិធម៌។

- ខិតខំផ្សព្វផ្សាយអប់រំប្រជាពលរដ្ឋ ជាពិសេសភាគីវិវាទ ឱ្យយល់អំពីខ្លឹមសារ និងសារសំខាន់នៃយន្តការ ដោះស្រាយវិវាទក្រៅប្រព័ន្ធតុលាការ ក្នុងគោលដៅកាត់បន្ថយការកកស្ទះសំណុំរឿងនៅស្ថាប័នតុលាការ ការខាតបង់ពេលវេលា ថវិកាផ្ទាល់ខ្លួននិងការចំណាយថវិការដ្ឋ ព្រមទាំងបង្កើតភាពសុខដុមរមនាក្នុងសង្គម។

៦. មានអនាម័យ មានសេក់ណភាពល្អ និងមានបរិស្ថានល្អ ៖

- មានវិធានការក្នុងការគ្រប់គ្រង ថែរក្សា និងការពារធនធានធម្មជាតិ និងបរិស្ថាន អនាម័យក្នុងភូមិ ឃុំ សង្កាត់ប្រកបដោយប្រសិទ្ធភាព ជាពិសេសយន្តការដោះស្រាយបញ្ហាសំរាម សំណល់រឹង និងសំណល់រាវ សំដៅធ្វើឱ្យភូមិ ឃុំ សង្កាត់ មានសេក់ណភាព គ្មានសំរាម ធ្វើឱ្យការរស់នៅប្រកបដោយសុខភាព មានភាពថ្លៃថ្នូរ ស៊ីវិល័យ និងមានអនាគតរុងរឿង ផ្អែកតាមគោលការណ៍ណែនាំរបស់ក្រសួងបរិស្ថាន និងក្រសួងស្ថាប័នពាក់ព័ន្ធ។

- បញ្ឈប់ការអប់រំដល់ប្រជាពលរដ្ឋ អំពីច្បាប់ គោលការណ៍ និងវិធានការនានា ស្តីពីកិច្ចការពារថែរក្សាបរិស្ថាន រួមទាំងវិធីសាស្ត្រនៃការរក្សាសុខភាព ការចូលរួមថែរក្សាអនាម័យ សុវត្ថិភាពចំណីអាហារ ឧទាហរណ៍៖ ការផលិតស្រាខុសបទដ្ឋានបច្ចេកទេស ការចែកចាយ លក់ដូរ និងប្រើប្រាស់ថ្នាំពេទ្យ គ្រឿងសម្លាង... ភ្លែងក្លាយ ឬអត់គុណភាព។

៧. ឆ្លើយតបបានទាន់ពេលវេលាចំពោះគ្រោះមហន្តរាយ និងរាល់ជំងឺឆ្លងរាតត្បាតកាចសាហាវ

- រួមគ្នាចាត់វិធានការឆ្លើយតប និងផ្តល់ព័ត៌មានត្រឡប់ឱ្យបានទាន់ពេលវេលា ក្នុងការកាត់បន្ថយនូវហានិភ័យដែលបណ្តាលមកពីគ្រោះមហន្តរាយ និងជំងឺឆ្លងរាតត្បាតកាចសាហាវនានាដែលកើតមានឡើងនៅក្នុងមូលដ្ឋាន ឧទាហរណ៍៖ ជំងឺកូវីដ-១៩...។

- ត្រូវបំផុសចលនាមហាជនដើម្បីចូលរួមនៅក្នុងការបង្ការ ទប់ស្កាត់ ការពារជំងឺឆ្លងរាតត្បាតកាចសាហាវ និងគ្រោះមហន្តរាយដែលបាននិងបម្រុងកើតឡើងជាយថាហេតុ។

III. ផែនការសកម្មភាព

១. ផ្តល់សេវាសាធារណៈ ជាពិសេសសេវាវេជ្ជបាលប្រកបដោយគុណភាព និងតម្លាភាព ឧទ្ធរណ៍ដល់ជំងឺឆ្លងរាតត្បាត

- យកចិត្តទុកដាក់លើកម្ពស់ក្នុងការផ្តល់សេវាសាធារណៈចាំបាច់ និងជាមូលដ្ឋាន រួមមាន ការអប់រំសុខាភិបាល ផ្លូវគមនាគមន៍ ទឹកស្អាត អគ្គិសនី និងសេវាសាធារណៈចាំបាច់ដទៃទៀតដែលពាក់ព័ន្ធនឹងជីវភាពប្រចាំថ្ងៃរបស់ប្រជាពលរដ្ឋ ប្រកបដោយគុណភាព ប្រសិទ្ធភាព និងសមធម៌។

- ពង្រឹង និងពង្រីកការអនុវត្តតួនាទីរបស់ការិយាល័យច្រកចេញ-ចូលតែមួយ និងយន្តការច្រកចេញ-ចូលតែមួយ លើការងារផ្តល់សេវាជូនប្រជាពលរដ្ឋឱ្យកាន់តែប្រសើរថែមទៀត។ រៀបចំឱ្យមានអ្នកទទួលខុសត្រូវច្បាស់លាស់ក្នុងការប្រចាំការដោះស្រាយការស្នើសុំសេវានានារបស់ប្រជាពលរដ្ឋ ឱ្យបានទាន់ពេលវេលា ចាប់ហើស មានប្រសិទ្ធភាព និងតម្លាភាព។

២. គ្មានបទល្មើស លួច ឆក់ ប្លន់ គ្រឿងញៀន ល្មើសសីលធម៌ និងបទល្មើស គ្រប់ប្រភេទ

- ពង្រឹងយន្តការតាមដាន ត្រួតពិនិត្យ បញ្ជាដឹកនាំការអនុវត្តផែនការប្រយុទ្ធប្រឆាំងបទល្មើសពិសេស អំពើលួច ឆក់ ប្លន់ ចាប់ជំរិតទារប្រាក់នៅតាមភូមិ ឃុំ សង្កាត់។

- លើកកម្ពស់គុណភាព និងសមត្ថភាពរបស់មន្ត្រីនគរបាលយុត្តិធម៌ និងមន្ត្រីនគរបាលបច្ចេកទេសវិទ្យាសាស្ត្រ សំដៅបង្កើនប្រសិទ្ធភាពក្នុងការស្រាវជ្រាវស៊ើបអង្កេត ព្រមទាំងជំរុញសកម្មភាពតាមចាប់មុខសញ្ញា និងអនុវត្តដីកាដែលសេសសល់ ។

- តាមដាន ត្រួតពិនិត្យ និងដឹកនាំគម្រង់ទិសដល់នគរបាលប៉ុស្តិ៍រដ្ឋបាល ក្នុងការអនុវត្តការងារតាមបែបនគរបាលនិងសហគមន៍។

- យកចិត្តទុកដាក់គាំទ្រដល់ប៉ុស្តិ៍នគរបាលរដ្ឋបាល ទាំងស្មារតី សម្ភារ ការពង្រឹងសមត្ថភាព ដើម្បីមានលទ្ធភាពក្នុងការគ្រប់គ្រងស្ថានភាពសន្តិសុខ សណ្តាប់ធ្នាប់នៅក្នុងឃុំ សង្កាត់។

- ពង្រឹងប្រជាភារពារ ដើម្បីចូលរួមក្នុងការរក្សាសន្តិសុខ សណ្តាប់ធ្នាប់នៅមូលដ្ឋាន និងលើកកម្ពស់ កិច្ចសហការជាមួយកងកម្លាំងមានសមត្ថកិច្ចពាក់ព័ន្ធ ដើម្បីបង្កើតឱ្យមានយន្តការផ្លាស់ប្តូរព័ត៌មាន និងគាំទ្រ គ្នាទៅវិញទៅមក ក្នុងការបង្ការ ទប់ស្កាត់ និងបង្ក្រាបបទល្មើសគ្រប់ប្រភេទ។

- រៀបចំផែនការបង្ការ ទប់ស្កាត់ បង្ក្រាប សកម្មភាពលួចនាំសារធាតុញៀនខុសច្បាប់គ្រប់ប្រភេទ តាម ច្រកព្រំដែន និងច្រករបៀងនៃប្រទេសជិតខាងចូលមកកម្ពុជា និងការរក្សាទុក ឬលួចកែច្នៃសារធាតុញៀន សំយោគគ្រប់ប្រភេទ។

- ជំរុញសកម្មភាពក្នុងការអនុវត្តវិធានការរដ្ឋបាលស្របជាមួយនឹងវិធានការច្បាប់ ក្នុងការស្រាវជ្រាវ តាមដាន ត្រួតពិនិត្យ ការលួចជួញដូរ និងប្រើប្រាស់សារធាតុញៀននៅតាមទីតាំងសប្បាយដ្ឋាននានា និងនៅ តាមភូមិ ឃុំ សង្កាត់។

- ជំរុញការផ្សព្វផ្សាយអប់រំនៅតាមសហគមន៍ តាមសាលារៀន និងបញ្ចូលការអប់រំនៅតាមពិធីផ្សេងៗ ដែលប្រារព្ធធ្វើឡើងនៅតាមមូលដ្ឋាន អំពីគ្រោះមហន្តរាយដែលបណ្តាលមកពីការប្រើប្រាស់គ្រឿងញៀន។

- ខិតខំស្រាវជ្រាវ និងបង្ក្រាបឱ្យបានការលួចដាំដុះដំណាំដែលមានសារធាតុញៀននៅគ្រប់ភូមិសាស្ត្រ។

- បង្កើនការផ្លាស់ប្តូរព័ត៌មានជាមួយដៃគូជាតិ អន្តរជាតិ សំដៅម្ចាស់ការក្នុងការបង្ការ ទប់ស្កាត់ពី ចម្ងាយ និងសហការស្រាវជ្រាវកាត់ផ្តាច់ខ្សែរយៈ និងជាពិសេសតាមចាប់មេខ្លោងមកផ្តន្ទាទោសតាមច្បាប់។

៣. មានសណ្តាប់ធ្នាប់នានានោះល្អ ជាពិសេសគ្មានគ្រោះថ្នាក់មរាមណ៍:

- បង្កើនការអប់រំ ផ្សព្វផ្សាយអំពីច្បាប់ និងផលប៉ះពាល់នានាដែលបណ្តាលមកពីការមិនគោរពច្បាប់ ចរាចរណ៍ផ្លូវគោក ដោយត្រូវមានវិធីសាស្ត្រផ្សព្វផ្សាយអប់រំតាមគ្រប់រូបភាព មានជាអាទិ៍ កម្មវិធីសាសនា សិល្បៈ កម្មវិធីអភិវឌ្ឍន៍ វេទិកាសាធារណៈ និងកម្មវិធីផ្សេងៗក្នុងសង្គម។

- រៀបចំសណ្តាប់ធ្នាប់ឱ្យបានល្អនៅតំបន់មានផ្សារ ទីប្រជុំជន សាលារៀន និងតំបន់ស្តុកស្តុញនានា ត្រូវហាមឃាត់ការដាក់តាំងលក់ទំនិញនៅលើដងផ្លូវ ការចតយានយន្តគ្រប់ប្រភេទដែលធ្វើឱ្យប៉ះពាល់ដល់ការ ធ្វើចរាចរ។ ចំពោះទីតាំងធ្វើអាជីវកម្ម សេវាកម្ម ត្រូវរៀបចំឱ្យមានចំណតសម្រាប់មធ្យោបាយនិងយានយន្ត គ្រប់ប្រភេទ ដើម្បីបញ្ចៀសនូវការកកស្ទះចរាចរណ៍ និងការបាត់បង់សណ្តាប់ធ្នាប់។ ត្រូវមានវិធានការរៀបចំ សណ្តាប់ធ្នាប់ និងការឆ្លងកាត់ផ្លូវរបស់សិស្សានុសិស្សពេលម៉ោងចេញ-ចូលសាលារៀន។

៤. គ្មានអំពើអនាចារ គ្មានការជួញដូរមនុស្ស ពិសេសស្ត្រីនិងកុមារ គ្មានអំពើហិង្សា ក្នុងគ្រួសារ និងគ្មានភ្នេចដំណើរ:

- បង្កើនសមត្ថភាពមន្ត្រីអនុវត្តច្បាប់ ទាំងបច្ចេកទេសប្រតិបត្តិការ និងនីតិវិធីក្នុងការស្រាវជ្រាវ ស៊ើប អង្កេតប្រយុទ្ធប្រឆាំងអំពើអនាចារ ការជួញដូរមនុស្ស ពិសេសស្ត្រីនិងកុមារ។

- ខិតខំជំរុញសកម្មភាពស្រាវជ្រាវ ស៊ើបអង្កេតរកមេខ្លោងពាក់ព័ន្ធដល់អំពើជួញដូរមនុស្ស ពិសេសស្ត្រី និងកុមារ ព្រមទាំងសកម្មភាពជួញដូរតាមប្រព័ន្ធបច្ចេកវិទ្យាទំនើប។

- សហការជាមួយស្ថាប័ន និងអាជ្ញាធរមានសមត្ថកិច្ចពាក់ព័ន្ធ ដើម្បីជំរុញសកម្មភាពផ្សព្វផ្សាយអប់រំ ការជួយសង្គ្រោះ និងស្តារនីតិសម្បទាដល់ជនរងគ្រោះទាំងក្នុង និងក្រៅប្រទេស។

- ពង្រឹងការគ្រប់គ្រង និងស្រាវជ្រាវតាមទីតាំងអាជីវកម្ម សេវាកម្មដែលលួចប្រព្រឹត្តអំពើអនាថា និង ការជួញដូរផ្លូវភេទ។

- ពង្រឹងយន្តការសហប្រតិបត្តិការជាមួយដៃគូជាតិ អន្តរជាតិ ក្នុងការផ្លាស់ប្តូរព័ត៌មាននានា ពាក់ព័ន្ធ ដល់សភាពការណ៍ បណ្តាញឧក្រិដ្ឋជន ព្រមទាំងព័ត៌មានដទៃផ្សេងទៀត ពាក់ព័ន្ធដល់ជនរងគ្រោះនៅក្រៅ ប្រទេស។

- មានកម្មវិធីច្បាស់លាស់ក្នុងការរៀបចំវេទិកាផ្សព្វផ្សាយអប់រំអំពីគុណធម៌ សីលធម៌ វប្បធម៌ និង ច្បាប់ពាក់ព័ន្ធ សំដៅកាត់បន្ថយអំពើហិង្សាក្នុងគ្រួសារ និងសកម្មភាពក្នុងទំនើងនៅតាមភូមិ ឃុំ សង្កាត់។

៥. ដោះស្រាយវិវាទនៅមូលដ្ឋានក្រៅប្រព័ន្ធតុលាការប្រកបដោយគុណភាព និង ប្រសិទ្ធភាព៖

- ខិតខំបង្កើនសមត្ថភាព ចំណេះដឹង និងជំនាញបន្ថែមទៀតដល់អ្នកទទួលសិទ្ធិក្នុងការដោះស្រាយ វិវាទក្រៅប្រព័ន្ធតុលាការ ទទួលបាននូវយន្តការផ្សេងៗដែលសមស្របទៅនឹងវិធានច្បាប់ ដើម្បីធានាបាននូវ ប្រសិទ្ធភាពនៃការដោះស្រាយវិវាទក្រៅប្រព័ន្ធតុលាការ កាន់តែទទួលបាននូវជំនឿទុកចិត្តពីប្រជាពលរដ្ឋ។

- ត្រូវខិតខំពង្រឹងអព្យាក្រឹតភាព វិជ្ជាជីវៈរបស់អ្នកសម្របសម្រួល ឱ្យប្រកាន់ខ្ជាប់នូវភាពមិនលំអៀង រក្សាការសម្ងាត់ ដើម្បីបង្កើនភាពជឿជាក់ដល់ភាគីវិវាទ។

- អ្នកសម្របសម្រួល ត្រូវធ្វើកំណត់ហេតុនៃការដោះស្រាយ និងជូនព័ត៌មានអំពីលទ្ធផលនៃដំណោះ ស្រាយរបស់គូវិវាទ ដែលទទួលយកការដោះស្រាយវិវាទក្រៅប្រព័ន្ធតុលាការឱ្យបានលឿន និងចំណេញពេល វេលា ព្រមទាំងផ្សព្វផ្សាយឱ្យបានទូលំទូលាយដល់ប្រជាពលរដ្ឋទូទៅបានជ្រាប។

៦. មានអនាម័យ មានសេរីភាពសុខភាពល្អ និងមានបរិស្ថានល្អ៖

- បង្កើនការតាមដាន ត្រួតពិនិត្យនៅតាមទីតាំងសាធារណៈ អំពីការគ្រប់គ្រងអនាម័យ បរិស្ថាន ឈរ លើគោលការណ៍ - ការរស់នៅស្អាត ភូមិឋានស្អាត សុខភាពល្អ ជីវិតរីករាយ អនាគតរុងរឿង-។

- ទប់ស្កាត់ និងឆ្លើយតបឱ្យបានទាន់ពេលវេលានូវគ្រោះថ្នាក់ដែលបណ្តាលមកពីការរុលចំណីអាហារ និងភេសជ្ជៈនានា ជាពិសេសត្រូវមានការត្រួតពិនិត្យតាំងពីដើមទី ទាំងការនាំចូល ការដាំដុះ និងការផលិត។

- មានផែនការបង្ការ ទប់ស្កាត់ឱ្យបានទាន់ពេលវេលា នូវសកម្មភាពលួចកាប់បំផ្លាញ និងទន្ទ្រានទី តាំងព្រៃឈើនៅក្នុងសហគមន៍ និងសហការជាមួយឧទ្យានុរក្សដើម្បីបង្ការ និងទប់ស្កាត់ការកាប់ទន្ទ្រាននៅ តាមតំបន់ការពារធម្មជាតិ។

៧. ឆ្លើយតបបានទាន់ពេលវេលាចំពោះគ្រោះមហន្តរាយ និងរាល់ជំងឺឆ្លងរាងកាយ អាចសាហាវប្រកបដោយប្រសិទ្ធភាព៖

មានផែនការម្ចាស់ការទុកជាមុនក្នុងការសង្គ្រោះបឋមជួយដល់អាយុជីវិតមនុស្ស សត្វ ទ្រព្យសម្បត្តិ ដើម្បីកាត់បន្ថយហានិភ័យដែលបណ្តាលមកពីគ្រោះមហន្តរាយ និងជំងឺឆ្លងរាតត្បាតកាចសាហាវនានា។ ត្រូវ អប់រំអំពីវិធីការពារ ទប់ស្កាត់ជំងឺឆ្លងរាតត្បាតដែលមានហានិភ័យខ្ពស់ វិធីបង្ការគ្រោះថ្នាក់បណ្តាលមកពីគ្រោះ មហន្តរាយ តាមវិធានការនានាដែលកំណត់ដោយក្រសួងជំនាញ។

IV. ការចាត់តាំងអនុវត្ត

១. ក្រសួងមហាផ្ទៃធ្វើជាសេនាធិការជូនរាជរដ្ឋាភិបាលដោយត្រូវ៖

- សហការសម្របសម្រួលជាមួយក្រសួង ស្ថាប័ន និងក្រុមការងាររាជរដ្ឋាភិបាលចុះមូលដ្ឋាន ព្រម ទាំងដឹកនាំតាមដាន ត្រួតពិនិត្យ រំលឹកដាស់តឿន គណៈបញ្ជាការឯកភាពរដ្ឋបាលគ្រប់ថ្នាក់ ក្នុងការចាត់តាំង អនុវត្តគោលនយោបាយ «ភូមិ-ឃុំ-សង្កាត់មានសុវត្ថិភាព»។

- បង្កើតលេខាធិការដ្ឋានដើម្បីរៀបចំផែនការសកម្មភាព និងតាមដាន ត្រួតពិនិត្យ រំលឹកដាស់តឿន ក្នុងការអនុវត្តលក្ខណសម្បត្តិនៃគោលនយោបាយ «ភូមិ-ឃុំ-សង្កាត់មានសុវត្ថិភាព» ព្រមទាំងបូកសរុប វាយតម្លៃ រាយការណ៍តាមដំណាក់កាលនីមួយៗ ជូនរាជរដ្ឋាភិបាលអំពីលទ្ធផលនៃការចាត់តាំងអនុវត្ត គោលនយោបាយនេះ។

២. ក្រសួង ស្ថាប័ននានាចំណុះរាជរដ្ឋាភិបាល ត្រូវរៀបចំក្រុមការងារដើម្បីជួយក្នុងការរៀបចំផែនការ សកម្មភាព និងជួយតាមដាន ត្រួតពិនិត្យ រំលឹកដាស់តឿនក្នុងការអនុវត្តលក្ខណសម្បត្តិ នៃគោលនយោបាយ «ភូមិ-ឃុំ-សង្កាត់មានសុវត្ថិភាព» ដែលមានការពាក់ព័ន្ធនឹងវិស័យជំនាញរបស់ក្រសួង ស្ថាប័ននីមួយៗ និងត្រូវធ្វើរបាយការណ៍អំពីលទ្ធផលនៃការអនុវត្តជូនមកលេខាធិការដ្ឋានក្រសួងមហាផ្ទៃតាមកាលកំណត់។

៣. ក្រុមការងាររាជរដ្ឋាភិបាលចុះមូលដ្ឋានគ្រប់លំដាប់ថ្នាក់ ត្រូវចូលរួមឱ្យបានសកម្ម គាំទ្ររដ្ឋបាល រាជធានី ខេត្ត ក្រុង ស្រុក ខណ្ឌ ឃុំ សង្កាត់ក្នុងការចាត់តាំងអនុវត្តគោលនយោបាយ «ភូមិ-ឃុំ-សង្កាត់មាន សុវត្ថិភាព» ឱ្យទទួលបានជោគជ័យ។

៤. គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ និងរដ្ឋបាលឃុំ សង្កាត់ ត្រូវរៀបចំ ផែនការ និងវិធានការជាក់ស្តែងក្នុងការអនុវត្តគោលនយោបាយ «ភូមិ-ឃុំ-សង្កាត់មានសុវត្ថិភាព» និងទទួល ខុសត្រូវដឹកនាំផ្ទាល់ក្នុងផែនការសមត្ថកិច្ចរបស់ខ្លួន ដោយត្រូវ៖

- រៀបចំលេខាធិការដ្ឋានដោយមានអង្គភាពនគរបាលធ្វើជាសេនាធិការ និងមានសមាសភាពមកពី មន្ទីរ អង្គភាពពាក់ព័ន្ធនានា ព្រមទាំងរៀបចំឱ្យមានក្រុមការងារចុះជួយតាមមូលដ្ឋានឃុំ សង្កាត់ ដោយយកភូមិជាគោលដៅ ដើម្បីសហការអនុវត្តគោលនយោបាយ «ភូមិ-ឃុំ-សង្កាត់មានសុវត្ថិ ភាព»។
- ជំរុញការផ្សព្វផ្សាយ និងបំផុសចលនាមហាជន ព្រមទាំងផ្នែកពាក់ព័ន្ធ ដើម្បីសហការ និងចូលរួម គាំទ្រ ក្នុងការអនុវត្តគោលនយោបាយ «ភូមិ-ឃុំ-សង្កាត់មានសុវត្ថិភាព»។

- រដ្ឋបាលឃុំ សង្កាត់ត្រូវដាក់បញ្ចូលការអនុវត្តគោលនយោបាយ «ភូមិ-ឃុំ-សង្កាត់មានសុវត្ថិភាព» ទៅក្នុងផែនការអភិវឌ្ឍន៍ និងកម្មវិធីវិនិយោគ០៣ឆ្នាំរំកិល ព្រមទាំងក្នុងកិច្ចប្រជុំក្រុមប្រឹក្សា របស់ខ្លួន ដើម្បីជួយគាំទ្រ និងជំរុញការអនុវត្តឱ្យទទួលបានជោគជ័យ។

៥. នគរបាលប៉ុស្ដិ៍រដ្ឋបាល មានតួនាទីស្នូលក្នុងការចាត់ចែងអនុវត្តគោលនយោបាយ «ភូមិ-ឃុំ-សង្កាត់ មានសុវត្ថិភាព» ក្នុងផែនការសមត្ថកិច្ចរបស់ខ្លួន ដោយត្រូវ៖

- អនុវត្តឱ្យបានខ្ជាប់ខ្ជួន នូវតួនាទី ភារកិច្ច និងតាមទម្រង់នៃការងារនគរបាលនិងសហគមន៍
- ដឹកនាំពង្រឹងកម្លាំងប្រជាការពារ និងធ្វើការផ្សព្វផ្សាយចម្រុះចលនាមហាជន រួមទាំងផ្នែកពាក់ ព័ន្ធ ដើម្បីចូលរួមក្នុងចលនាអនុវត្តគោលនយោបាយ «ភូមិ-ឃុំ-សង្កាត់មានសុវត្ថិភាព»។
- ត្រូវមានកិច្ចសហការ ទំនាក់ទំនងជាមួយកងកម្លាំងសមត្ថកិច្ចនានា ដែលបោះទីតាំងនៅក្នុងឃុំ សង្កាត់របស់ខ្លួន ដើម្បីបង្កើតឱ្យមានយន្តការសហការផ្តល់ព័ត៌មាន និងកិច្ចសហការគាំទ្រគ្នាទៅ វិញទៅមកក្នុងការបង្ការ ទប់ស្កាត់ បង្ក្រាបបទល្មើសគ្រប់ប្រភេទ ការរៀបចំអនាម័យ បរិស្ថាន កាត់បន្ថយគ្រោះថ្នាក់ដែលបណ្តាលមកពីជំងឺឆ្លងរាតត្បាតកាចសាហាវ និងគ្រោះមហន្តរាយ នានាក្នុងភូមិ ឃុំ សង្កាត់។

៦. វេទិកាសាធារណៈ និងការផ្សព្វផ្សាយ៖

ត្រូវរៀបចំឱ្យមានវេទិកាសាធារណៈ និងវេទិកាផ្សព្វផ្សាយអំពីគោលនយោបាយ «ភូមិ-ឃុំ-សង្កាត់ មានសុវត្ថិភាព» ដើម្បីបញ្ជ្រាបការយល់ដឹង និងបំផុសឱ្យមានការសហការ ចូលរួមគាំទ្រពីវិស័យសាធារណៈ វិស័យឯកជន អ្នកពាក់ព័ន្ធ និងប្រជាពលរដ្ឋនៅទូទាំងប្រទេស៖

- ការរៀបចំវេទិកាសាធារណៈ គួរខិតខំរៀបចំឱ្យបានញឹកញាប់តាមរូបភាពតូចៗ យ៉ាងហោច ណាស់ក្នុង០១ខែ ឱ្យបានម្តង ដោយក្នុងវេទិកានេះ ត្រូវធ្វើការដោះស្រាយសំណើ សំណូមពរ នានារបស់ប្រជាពលរដ្ឋ ពាក់ព័ន្ធនឹងលក្ខណសម្បត្តិនៃគោលនយោបាយ «ភូមិ-ឃុំ-សង្កាត់ មានសុវត្ថិភាព» និងត្រូវខិតខំដោះស្រាយរាល់បញ្ហាប្រឈមនានាដែលបានលើកឡើង ព្រមទាំង ផ្តល់ព័ត៌មានឆ្លើយតបឱ្យបានសមស្របជូនប្រជាពលរដ្ឋវិញ។ ក្នុងករណីដោះស្រាយមិនបាន ត្រូវរាយការណ៍ជូនក្រសួង ស្ថាប័នពាក់ព័ន្ធ ដើម្បីមានវិធានការដោះស្រាយបន្ត។
- ការផ្សព្វផ្សាយគោលនយោបាយ «ភូមិ-ឃុំ-សង្កាត់មានសុវត្ថិភាព» គួររៀបចំឱ្យបានញឹកញាប់ តាមរូបភាពតូចៗជាក់ស្តែងទៅតាមភូមិសាស្ត្រនីមួយៗ សំដៅផ្សព្វផ្សាយចំគោលដៅ មុខសញ្ញា និងបង្គុលក្នុងរដ្ឋបាលអ្នកចូលរួមមានឱកាសបំពេញមុខរបរផង និងអាចទទួលបានការផ្សព្វផ្សាយ ដោយផ្ទាល់ផងដែរ។

៧. ការប្រឡងប្រណាំង៖

ត្រូវចាត់តាំងឱ្យមានចលនាប្រឡងប្រណាំងបង្កើតស្នាដៃប្រចាំឆ្នាំនីមួយៗ សំដៅស្វែងរកអង្គការ និងបុគ្គលដែលខិតខំព្យាយាមពុះពារបំពេញកាតព្វកិច្ច ហើយបង្កើតបានជាស្នាដៃដ៏ធំធេងធ្វើជាគំរូក្នុងការអនុវត្ត គោលនយោបាយ «ភូមិ-ឃុំ-សង្កាត់មានសុវត្ថិភាព» ។

៨. គ្រប់ក្រសួង ស្ថាប័ន និងគណៈបញ្ជាការឯកភាពរដ្ឋបាលគ្រប់ថ្នាក់ ត្រូវចាត់តាំងប្រជុំបុគ្គលសរុប រយៈ ពេលយ៉ាងយូរ០៦ខែម្តង ដើម្បីមានមូលដ្ឋានក្នុងការវាយតម្លៃ ដកពិសោធន៍ និងដាក់ចេញទិសដៅអនុវត្តបន្ត។

ត្រូវធ្វើរបាយការណ៍បុគ្គលសរុបលទ្ធផលអនុវត្តគោលនយោបាយ «ភូមិ-ឃុំ-សង្កាត់មានសុវត្ថិភាព» ប្រចាំខែ ត្រីមាស ឆមាស និងប្រចាំឆ្នាំ ធ្វើមកលេខាធិការដ្ឋានក្រសួងមហាផ្ទៃ។

៩. គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ រដ្ឋបាលឃុំ សង្កាត់ ត្រូវមានក្រុម ប្រឹក្សាប្រឡងប្រណាំង ដើម្បីបំផុសចលនាប្រឡងប្រណាំង និងពិនិត្យបុគ្គលសរុប វាយតម្លៃអង្គការ និងបុគ្គល ដែលមានស្នាដៃក្នុងការអនុវត្តគោលនយោបាយ «ភូមិ-ឃុំ-សង្កាត់មានសុវត្ថិភាព»។

១០. គ្រប់ក្រសួង ស្ថាប័ន រាជធានី ខេត្ត ក្រុង ស្រុក ខណ្ឌ ត្រូវមានការគិតគូរគ្រោងថវិកាសម្រាប់អនុវត្ត ផែនការសកម្មភាពពាក់ព័ន្ធនឹងគោលនយោបាយ «ភូមិ-ឃុំ-សង្កាត់មានសុវត្ថិភាព» នៅក្នុងកញ្ចប់ថវិកា ប្រចាំឆ្នាំរបស់សាមីក្រសួង ស្ថាប័ន រាជធានី ខេត្ត ក្រុង ស្រុក ខណ្ឌ នីមួយៗ។

គោលនយោបាយ «ភូមិ-ឃុំ-សង្កាត់មានសុវត្ថិភាព» ត្រូវបានយកទៅផ្សព្វផ្សាយទូលំទូលាយទាំង ក្នុងវិស័យសាធារណៈ ទាំងក្នុងវិស័យឯកជន អ្នកពាក់ព័ន្ធ និងប្រជាពលរដ្ឋដើម្បីយល់ជ្រួតជ្រាប និងចូលរួម គាំទ្រអនុវត្តប្រកបដោយជោគជ័យ។

ថ្ងៃ ខែ ឆ្នាំ ១៣ ខែ ឆ្នាំ ២០២១ ធ្នូ ២០២១ រាជធានីភ្នំពេញ ថ្ងៃទី ២០ ខែ ឆ្នាំ ២០២១



សម្តេចអគ្គមហាសេនាបតីតេជោ ហ៊ុន សែន

- កន្លែងទទួល៖**
- ក្រសួងព្រះបរមរាជវាំង
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចតេជោនាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
 - សម្តេច ឯកឧត្តម លោកជំទាវប្រធានក្រុមការងាររាជរដ្ឋាភិបាល
 - ពុះមូលដ្ឋានរាជធានី ខេត្ត
 - គ្រប់ក្រសួង ស្ថាប័ន មន្ទីរជំនាញ អគ្គនាយកដ្ឋាន ព្រះស្ថានសាធារណៈ
 - រដ្ឋបាលថ្នាក់ក្រោមជាតិ
 - រាជកិច្ច
 - ឯកសារ-កាលប្បវត្តិ